

सोलापूर महानगरपालिकेने महासभेने पारित
केलेले ठराव क्र. ५००, दि.१९/१२/२०१५
महाराष्ट्र महानगरपालिका अधिनियम कलम
४५१ अन्वये निलंबित करणेबाबत.

महाराष्ट्र शासन
नगर विकास विभाग
शासन निर्णय क्रमांक - एमयुपी-२०१६/प्र.क्र. १७०/नवि-१९
मंत्रालय, मुंबई - ४०० ०३२.
दिनांक :- ०९ जून, २०१६

वाचा :- आयुक्त, सोलापूर महानगरपालिका यांचे पत्र क्र.सआस/कक्ष-२/आस्था-५/१५१७,
दिनांक १२/०१/२०१५.

प्रस्तावना :-

आयुक्त, सोलापूर महानगरपालिका यांच्या संदर्भाधिन पत्रान्वये सोलापूर महानगरपालिका येथे कार्यरत असलेले श्री. यल्लाप्पा अंबाजी ताटीपामूल, कनिष्ठ श्रेणी लिपीक,(सेवानिवृत्त) अग्निशामक दल हे सोलापूर महानगरपालिकेमध्ये कार्यरत असताना श्री. जावेद जाफर शेख, रा. सोलापूर यांनी छपाईच्या कामाच्या बिलामध्ये माल पुरवठा केल्याच्या दाखल्याकरीता श्री. शेख यांच्या कडून दिनांक ०७/०८/२०१० रोजी रु. ६८००/- इतकी रक्कम लाचेच्या स्वरूपात स्विकारल्याने लाचलुचपत प्रतिबंध विभागाने श्री. ताटीपामूल यांना रंगेहाथ पकडण्यात आल्यामुळे आणि या प्रकरणी त्यांच्या विरुद्ध विभागीय चौकशी करण्यात येऊन चौकशीअंती त्यांच्या वरील आरोप सिद्ध झाल्याने श्री. ताटीपामूल यांना महानगरपालिकेच्या सेवेतून दिनांक २९/०९/२०१४ रोजी बडतर्फ करण्यात आहे.

याबाबत श्री. ताटीपामूल यांनी सोलापूर महानगरपालिकेच्या स्थायी समितीकडे दिनांक २७/१०/२०१४ रोजी अपिल अर्ज दाखल केला. सदर अपिल अर्जावर स्थायी समितीने दिनांक १९/१२/२०१४ रोजीच्या सभेत ठराव क्र.५०० अन्वये श्री. ताटीपामूल यांच्या मागील सेवेचा विचार करुन दिनांक २९/०९/२०१४ राजीचे बडतर्फाचे आदेश रद्द करणे, व श्री. ताटीपामूल यांच्या निलंबन कालावधी सलगसेवा म्हणून ग्राह्य धरण्यात यावा आणि नियमानुसार मा.न्यायालयाच्या निर्णयास अधिन राहून पेन्शन व इतर रक्कमा देण्यास मान्यता देण्याचा ठराव पारित केला. त्यानुषंगाने आयुक्त, सोलापूर महानगरपालिका यांनी शासनाकडे पाठविलेल्या प्रस्तावावर निर्णय घेण्याची बाब शासन स्तरावर विचाराधिन होती.

शासन निर्णय :-

प्रस्तुत प्रकरणी श्री. यल्लाप्पा अंबाजी ताटीपामूल , कनिष्ठ लिपीक (सेवा निवृत्त) अग्निशामक दल सोलापूर महानगरपालिकेत कार्यरत असताना श्री. ताटीपामूल यांनी श्री. जावेद जाफर शेख, रा. सोलापूर यांनी छपाईच्या कामाच्या बिलामध्ये माल पुरवठा केल्याच्या दाखल्याकरीता श्री. शेख यांच्या कडून दिनांक ०७/०८/२०१० रोजी रु. ६८०० इतकी रक्कम लाचेच्या स्वरूपात स्विकारल्याने लाचलुचपत प्रतिबंधक विभागाने श्री. ताटीपामूल यांना रंगेहाथ पकडण्यात आले असून तसचे त्यांच्या विरुद्ध विभागीय चौकशी करण्यात येऊन चौकशीअंती त्यांच्या वरील आरोप सिद्ध झाले असताना सोलापूर महानगरपालिकेच्या स्थायी समितीने पारित

केलेला ठराव क्र. ५०० दि. १९/१२/२०१४ हे शासनाच्या नियमाच्या तरतूदीशी विसंगत असल्याने महाराष्ट्र महानगरपालिका अधिनियमाचे कलम ४५१ (१) नुसार निलंबित करण्यात येत आहे.

महाराष्ट्र महानगरपालिका अधिनियमाचे कलम ४ ५१ (२) नुसार आदेशाच्या दिनांकापासून एक महिन्यात संबंधितांना अभिवेदन करण्यास संधी देण्यात येत आहे. विहित मुदतीत अभिवेदन प्राप्त न झाल्यास, या अधिनियमातील कलम ४५१ (३) नुसार पुढील कार्यवाही करण्यात येईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०६१३१६२७००८८२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अनिष र. परशुरामे)

उप सचिव, महाराष्ट्र शासन

प्रति,

१. महापौर, सोलापूर महानगरपालिका, सोलापूर
२. आयुक्त, सोलापूर महानगरपालिका
३. श्री. यल्लाप्पा अंबाजी ताटीपामूल, मार्फत आयुक्त, सोलापूर महानगरपालिका.
४. सचिव (नवि-२), यांचे विशेष कार्य अधिकारी, नगर विकास विभाग, मंत्रालय, मुंबई.
५. निवड नस्ती, कार्यासन नवि-१९.